

«Aýadyň sen öz köňlüň...»

Category: Goşgular, Kitapcy

написано kitapcy | 24 январа, 2025

"Aýadyň sen öz köňlüň..." AÝADYŇ SEN ÖZ KÖŇLÜŇ...

Aýadyň sen öz köňlüň,
Özgäň göwnüni aldap.
Hem agzyna öýkündiň,
Duranda naçar aglap.

Nur saçman görejiňden,
Okap mähriň tepbedin.
Geýilmeýän gejim dek,
Bakyşlardan çetdediň.

Il-gün mähri ataş dek,
Al-elwandy reňki.
Senem ahyr tutaşdyň,
Tutaşyşyň garaňky,
Ýanşyň garaňky.

* * *

Men – berýoza, senem – şemal,

birdenem

Misli saçlarymy sypap başlaýaň.
Çemenzarlykda gülli gerdene,
Ilen kerepleri birýan taşlaýaň.

Ýapraklaram hiňlenenok her saza,
Ýetmese ömrüňe säherden nyşan.
Şemal ösýär. Aýdym aýdýar berýoza,
Göýä harasatdyr mähirden nyşan:

"Şemal joşup, mähirini atansoň,
Siltenýän şahalam görünsin zordan.
Şu durkum oňatdyr, şemal ýatansoň
Asylyp durandan ýapraklam dardan."

* * *

Gamly häkim ortasynda mellegiň –
Günebakar neçüýn güne bakanok.
Sowuk şemal onuň altyn kellesin
Yralaýar. Gargalar-da gakda-gak.

Eger-de gülleri söýen halatyň,
Başarsaň hiç haçan biderek ýolma!
Guşlar heniz ýaýman eken ganatyn,
Düşüpdirler uçup gitmäň hyýalna.

Gördüm berýozalaň gözýaş dökenin,
Hesret gülüp bakmaz adam ogluna.
Arman, tylla täji günebakaryň,
Togalanyp gitdi ýeliň ugruna.

Käte aýna bakyp,
Galýaryn haýran.
Özge göz seredýär
Içinden aýnaň.

Belki, ol özüňki
Bolmagy mümkin.
Içgin synlamasaň
Tanamaklyk kyn.

Onuň çuňlugynyň
Ýokdy serhedi.
Bir kiçi göwrümlü –
Uly erteki.

Onda ýerleşipdir
Bir giden iller.
Gijeler, gündizler,
Ýodalar, ýollar.

Onda tanyş daglar
Hem tanyş ýaýlam...

Men ekenim bakýan,
Içinden aýnaň.

Tatýana WOLTSKAÝA,
(Russiýa).



Terjime eden: Annaguly NURMÄMMEDOW. Goşgular